




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.10 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/962/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

01. සොරකම් රැසකට සම්බන්ධ සැකකරුවෙකු අයිස් මත්ද්‍රව්‍ය සමඟ අත්අඩංගුවට - ගල්කිස්ස කොට්ඨාස අපරාධ විමර්ශන කායර්ශය.

2025.05.09 වන දින උදෑසන කාලයේ ගල්කිස්ස පොලිස් වසමේ රාහුල පාර අසල ප්‍රදේශයේදී ගල්කිස්ස කොට්ඨාශ අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 ක් සමඟ සැකකරුවෙක් අත්අඩංගුවට ගෙන ඇත.

සැකකරු වයස අවුරුදු 31 ක් වන කටුබැද්ද, මොරටුව ප්‍රදේශයේ පදිංචිකරුවෙකි.

අත්අඩංගුවට ගත් සැකකරු සම්බන්ධයෙන් සිදුකල විමර්ශනයේදී මෙම සැකකරු මොරටුව පොලිස් වසමේ නිවෙස් බිඳ දේපල සොරකම් කිරීමේ අපරාධ 02 ක් හා වාහනයක් තුළ තිබූ ලෑප්ටෝප් යන්ත්‍රයක් හා ටැබ් යන්ත්‍රයක් සොරකම් කිරීමේ අපරාධයට අවශ්‍ය කර සිටි සැකකරුවෙකු බවට අනාවරණය වී ඇත.

වැටලීමේදී ලෑප්ටෝප් පරිගණක යන්ත්‍රය හා එහි උපාංග, ටැබ් යන්ත්‍ර 02 ක්, රන් මාලයක්, කරාඹු පෝඬුවක් හා ගෑස් සිලින්ඩර් 02 ක් පොලිස් භාරයට ගෙන ඇත. ගල්කිස්ස පොලිසිය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගම්පහ කොට්ඨාස දූෂණ මධ්‍ර්ත අංශය.

2025.05.09 වන දින සවස් කාලයේ නිට්ටඹුව පොලිස් වසමේ තිහාරිය ප්‍රදේශයේදී ගම්පහ කොට්ඨාස දූෂණ මධ්‍ර්ත අංශයේ නිලධාරීන් කණ්ඩායමක් විසින් පුද්ගලයකු පරීක්ෂා කිරීමේදී අයිස් ග්‍රෑම් 10 මිලිග්‍රෑම් 200 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන නිට්ටඹුව පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 45 ක් වන දගරා මාවත, තිහාරිය ප්‍රදේශයේ පදිංචිකරුවෙකි.

නිට්ටඹුව පොලිසිය වැඩිදුර විමර්ශන සිදු කරනු ලබයි.

03. හෙරොයින් සමඟ සැකකරුවෙකු අත්අඩංගුවට - ඔයාමඩුව පොලිස් ස්ථානය.

2025.05.09 වන දින සවස් කාලයේ ඔයාමඩුව පොලිස් වසමේ පෙරුම්කුළම, ගල්වල පාර හංදිය ප්‍රදේශයේදී ඔයාමඩුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 10 මිලිග්‍රෑම් 150 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 24 ක් වන මහාමාන්කඩවල,
ඇලයාපත්තුව ප්‍රදේශයේ පදිංචිකරුවෙකි.

ඔයාමඩුව පොලිසිය වැඩිදුර විමර්ශන සිදු කරනු ලබයි.

04. නීති විරෝධී මත්පැන් සමඟ සැකකරුවෙකු අත්අඩංගුවට - මීගමුව පොලිස් ස්ථානය.

2025.05.09 වන දින උදෑසන කාලයේ මීගමුව පොලිස් වසමේ කටුවුව ප්‍රදේශයේදී මීගමුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 67 මිලි ලීටර් 500 ක් (බෝතල් 90) සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 32 ක් වන දළපත, මීගමුව ප්‍රදේශයේ පදිංචිකරුවෙකි.

වැටලීම සම්බන්ධව මීගමුව පොලිසිය වැඩිදුර විමර්ශන සිදු කරනු ලබයි.

05. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ඇහැටුවැව පොලිස් ස්ථානය.

2025.05.09 වන දින රාත්‍රී කාලයේ ඇහැටුවැව පොලිස් වසමේ පන්තගම ප්‍රදේශයේදී ඇහැටුවැව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 53 ක් වන පන්තගම, ඇඹෝගම ප්‍රදේශයේ පදිංචිකරුවෙකි.

ඇහැටුවැව පොලිසිය වැඩිදුර විමර්ශන සිදු කරනු ලබයි.

06. සැක කටයුතු මරණයක් - පස්සර පොලිස් ස්ථානය.

2025.05.09 වන දින රාත්‍රී කාලයේ පස්සර පොලිස් වසමේ උඩගම ප්‍රදේශයේ දැරියක් අසනීප තත්ත්වයක් හේතුවෙන් පස්සර රෝහලට ඇතුළත් කිරීමෙන් පසු මියගොස් ඇති බවට හා මරණය සැකසහිත බවට පොලිසියට ලද පැමිණිල්ලක් මත විමර්ශනක් ආරම්භ කර ඇත.

මරණකාරීය වයස අවුරුදු 07 ක් වූ උඩගම, පස්සර ප්‍රදේශයේ පදිංචි දැරියකි.

මිය ගිය දැරිය සතියක පමණ කාලයක සිට උණ රෝගය හා සෙම්ප්‍රතික්ෂාව හේතුවෙන් කිහිප අවස්ථාවකදීම ප්‍රතිකාර ලබාගෙන ඇති බවට හා දැරියගේ ශරීරයේ තුවාල සලකුණු ඇති බවට දැරිය පරීක්ෂා කළ පස්සර රෝහලේ වෛද්‍යවරයා ප්‍රකාශ කර ඇති හෙයින් මෙම මරණය සැකසහිත මරණයක් බවට තීරණය කර ඇත.

මරණයට හේතුව මෙතෙක් අනාවරණය වී නොමැති අතර පශ්චාත් මරණ පරීක්ෂණය සඳහා මෘත ශරීරය පස්සර රෝහලේ මෘත ශරීරාගාරයේ තැන්පත් කර ඇත. පස්සර පොලිසිය වැඩිදුර විමර්ශන සිදු කරනු ලබයි.

07. පුරාවස්තු සෙවීමේ අරමුණින් කැණීම් කරමින් සිටි සැකකරුවන් පස් දෙනෙකු අත්අඩංගුවට - වෙල්ලාවලි පොලිස් ස්ථානය.

2025.05.09 වන දින දහවල් කාලයේ වෙල්ලාවලි පොලිස් වසමේ තුම්පාලෙයි ප්‍රදේශයේදී වෙල්ලාවලි පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් පස් දෙනෙකු කැණීම් උපකරණ සමග අත්අඩංගුවට ගෙන ඇත.

සැකකරුවන් අවුරුදු 19 ක් 55 ක් අතර වයස්වල පසුවන තික්කෝඩය, තිරුක්කෝවිල් හා වම්මිඅඩ්උත්තු ප්‍රදේශවල පදිංචිකරුවන් වේ.

වෙල්ලාවලි පොලිසිය වැඩිදුර විමර්ශන සිදු කරනු ලබයි.

08. දියේ ගිලි පුද්ගලයෙකු මිය යාමක් - ගෝනගංආර පොලිස් වසම.

2025.05.08 වන දින රාත්‍රී කාලයේ ගෝනගංආර පොලිස් වසමේ ගලපිටආර වැවෙහි නෙළුම් මල් කැඩීමට ගොස් සිට පුද්ගලයෙකු නැවත නිවසට නොපැමිණි බවට නිවසියන් විසින් ගෝනගංආර පොලිස් ස්ථානයට සිදුකරන ලද පැමිණිල්ලක් මත විමර්ශන ආරම්භ කර ඇත.

ඒ අනුව සිදුකළ විමර්ශනයේදී මෙම පුද්ගලයා පැමිණි යතුරුපැදිය, ජංගම දුරකථනය හා සෙරප්පු යුගලක් වැව අසල තිබී 2025.05.09 වන දින හමුවී ඇති අතර මොණරාගල කොට්ඨාස පොලිස් ජීවිතාරක්ෂක කණ්ඩායම ගෙන්වා සෝදිසි මෙහෙයුමක් සිදුකර ඇත. එහිදී අතුරුදහන් වූ පුද්ගලයා දියේ ගිලී මියගොස් සිටියදී සොයා ගෙන ඇත.

මරණකරු වයස අවුරුදු 40 ක් වූ රජමාවන, ගෝනගංආර ප්‍රදේශයේ පදිංචි සිවිල් ආරක්ෂක බලකා සාමාජිකයෙකු වේ.

මෘත ශරීරය ගෝනගංආර රෝහලේ මෘත ශරීරාගාරයේ තැන්පත් කර ඇත. ගෝනගංආර පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - බියගම පොලිස් වසම

2025.05.09 වන දින උදෑසන කාලයේ බියගම පොලිස් වසමේ නව නුවර මාගර්ගේ වඩුවේගම ප්‍රදේශයේදී වැලිවේරිය දෙස සිට කඩුවෙල දෙසට ධාවනය කළ පුද්ගලික බස් රථයක් ප්‍රතිවිරුද්ධ දෙසින් පැමිණි යතුරුපැදියක ගැටී යතුරුපැදිය මීටර් 14 ක් පමණ බස් රථය සමඟ ඉදිරියට ඇදී ගොස් අනතුරක් සිදුව ඇත. අනතුරින් යතුරුපැදිකරු බරපතල තුවාල ලබා බියගම රෝහලට ඇතුළත් කර වැඩිදුර ප්‍රතිකාර සඳහා රාගම රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 26 ක් වූ සියඹලාපේ වත්ත, දෙල්ගොඩ ප්‍රදේශයේ පදිංචිකරුවෙකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ බස් රථ රියදුරු අත්අඩංගුවට ගෙන ඇත. බියගම පොලිසිය වැඩිදුර විමර්ශන සිදුකරනු ලබයි.

10. මාරක රිය අනතුරක් - අළුත්ගම පොලිස් වසම

2025.05.09 වන දින අළුයම් කාලයේ අළුත්ගම පොලිස් වසමේ අළුත්ගම මතුගම මාර්ගයේ දන්වත්තගොඩ ප්‍රදේශයේදී සිමෙන්ති පැටවූ කන්ටේනර් ලොරි රථයක් මාර්ගය අයිනේ අළුත්ගම දෙසට මුහුණලා නවතා තිබියදී මතුගම දෙස සිට අළුත්ගම දෙසට ගමන් කළ යතුරුපැදියක් කන්ටේනර් රථයේ පිටුපස ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු සිනවත්ත රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 51 ක් වූ යටියන, අභලවත්ත ප්‍රදේශයේ පදිංචිකරුවෙකි.

පශ්චාත් මරණ පරීක්ෂණයෙන් පසු මෘත ශරීරය ඥාතීන්ට භාරදී ඇත. අළුත්ගම පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය